

Такризи

роҳбари илмӣ ба таҳқиқоти диссертационии Сафаров Муҳаммад Сатторович дар мавзӯи «Ташаккули салоҳиятҳои иҷтимоии хонандагони синфҳои 7-9 тавассути ҷорабиниҳои беруназсинфӣ физика», ки барои дарёфти дараҷаи илмӣ номзоди илм аз рӯйи ихтисоси 13.00.05 - Назария, методика ва ташкили фаъолияти фарҳангӣ – иҷтимоӣ (13.00.05.03 педагогикаи иҷтимоӣ ва худшиносӣ) пешниҳод карда шудааст.

Рисолаи диссертационии Сафаров Муҳаммад Сатторович ба мавзӯи «Ташаккули салоҳиятҳои иҷтимоии хонандагони синфҳои 7-9 тавассути ҷорабиниҳои беруназсинфӣ физика» бахшида шуда, дорони аҳамияти муҳим дар системаҳои таълимии муосир мебошад.

Ташаккули салоҳиятҳои иҷтимоии хонандагон ҳангоми омӯзиши фанни физика раванди муҳим ва гуногунҷанбае мебошад, ки бо истифода аз усулу равишҳои гуногуни таълим ба амал бароварда мешавад. Физика ҳамчун илм дар бораи қонунҳои табиат ва татбиқи онҳо дар ҳаёти воқеӣ барои хонандагон имкониятҳои васеъ фароҳам меорад, ки салоҳиятҳои иҷтимоӣ, аз қабилӣ кори дастаҷамъона, малакаҳои муошират, ҳалли низоъҳо, худтанзимкунӣ ва масъулиятро инкишоф диҳанд.

Муҳаммад Сатторович дар таҳқиқоташ ба як қатор таҳлилҳои назариявӣ ва амалӣ мепардозад, ки онҳо барои ташаккули салоҳиятҳои иҷтимоии хонандагони синфҳои 7-9 тавассути ҷорабиниҳои беруназсинфӣ физика нақши босазое мегузоранд. Ӯ тавсиф мекунад, ки чӣ гуна ҷорабиниҳои беруназсинфӣ, ки ба омӯзиш ва таҷрибаҳои амалии физикаи муосир марбутанд, метавонанд таъсиргузор дар рушд додани қобилиятҳои иҷтимоии хонандагон, аз қабилӣ ҳамкорӣ, эҳтироми диди гуногун ва қобилияти ҳаллу фасли мушкилоти гурӯҳӣ бошанд.

Мақсади муҳими тадқиқот он аст, ки тавассути ҷорабиниҳои беруназсинфӣ, аз қабилӣ озмунҳои илмӣ, конференсияҳо, намоишгоҳҳои физика ва таҷрибаҳои илмӣ, хонандагон на танҳо дарк мекунанд, ки физика як фанни назариявӣ ё амалӣ аст, балки бо ҳаёти рӯзмарра ва ҷаҳони атрофи онҳо иртиботи зич дорад. Муҳаммад Сатторович нишон медиҳад, ки чӣ гуна иштироки хонандагон дар чунин ҷорабиниҳо, ки дар онҳо малакаҳои муошират, кор бо гурӯҳ ва қобилияти кор кардан дар шароити рақобатӣ инкишоф меёбад, метавонанд барои рушди салоҳиятҳои иҷтимоии онҳо муфид бошанд.

Ҳамчунин, Муҳаммад Сафаров бо таҳлили назариявии натиҷаҳои тадқиқотҳо ва таҷрибаҳои педагогӣ собит месозад, ки корҳои беруназсинфӣ аз фанни физика, аз қабилӣ конференсияҳо, семинарҳо, намоишгоҳҳои илмӣ, олимпиадаҳо, озмунҳо, викторинаҳо, маҳфилҳо, марафонҳо ва ғайраҳо дар хонандагон малакаҳои муҳими иҷтимоиро ба монанди: маҳорати дар як даста кор кардан, ба таври оммавӣ сухан рондан, баҳсу мунозираҳои илмӣ ва ғайраҳо рушд медиҳанд. Ӯ худро нишон медиҳад, ки чӣ гуна ташаккули як муҳити таълимии мусоиди кӯмак ба рушди хислатҳои иҷтимоӣ, ки дар онҳо нақши муҳими ҳамкорӣи коллективӣ ва масъулиятшиносӣ ташаккул меёбад. Муҳаммад Сатторович натиҷагирӣ мекунад, ки таълими физикан

беруназсинфӣ на танҳо ба тасаввуроти илмӣ хонандагон кӯмак мерасонад, балки онҳоро барои фаъолиятҳои иҷтимоии муфид ва эҳтиром ба арзишҳои ҳамкорӣ омода мекунад.

Дар умум, рисолаи Сафаров Муҳаммад Сатторович ба таври пурра ва асоснок нишон медиҳад, ки чӣ гуна чорабиниҳои беруназсинфӣ физика на танҳо ба омӯхтани назария, балки ба рушди салоҳиятҳои иҷтимоии хонандагон дар синфҳои 7-9 кӯмак мерасонанд. Вай ба таҳқиқи равандҳои таълимӣ муосир дар соҳаи педагогикаи физика ва психологияи иҷтимоӣ таваҷҷӯҳ зоҳир мекунад, ки ҳамаи онҳо барои ташаккул додани шахсияти иҷтимоии хонандагон муҳим мебошанд.

Бо назардошти гуфтаҳои болоӣ, чунин мешуморам, ки диссертатсияи мазкур кори илмӣ таҳассусӣ пурра ба анҷомрасида мебошад, ки аз ҷониби муаллиф мустақилона дар сатҳи баланди илмӣ назариявӣ иҷро карда шудааст. Муаллиф дар давраи таҳқиқот худро ҳамчун унвонҷӯи босалоҳият ва эҷодкору таҳқиқотчӣ нишон дод.

Дар рафти таҳқиқи рисолаи номзодӣ ба тақрибаи педагогии худ така намуда, дар раванди корҳои озмоишӣ онро ҳамаҷониба истифода намуд, Сафаров Муҳаммад Сатторовичро ҳамчун унвонҷӯи дорои дониш, малака ва маҳорати хуб метавонад дар оянда таҳқиқоти имירו давом диҳад.

Рисолаи диссертатсионии Сафаров Муҳаммад Сатторович дар мавзӯи «Ташаккули салоҳиятҳои иҷтимоии хонандагон синфҳои 7-9 тавассути чорабиниҳои беруназсинфӣ физика», ки барои дарёфти дараҷаи илмӣ номзоди илм аз рӯи ихтисоси 13.00.05 - Назария, методика ва ташкили фаъолияти фарҳангӣ – иҷтимоӣ (13.00.05.03 педагогикаи иҷтимоӣ ва худшиносӣ) пешниҳод карда шудааст ба талаботи Комиссияи олии аттестатсионии назди Президенти Ҷумҳурии Тоҷикистон барои рисолаҳои номзодӣ ҷавобгӯ буда, барои ҳимоя аз рӯи ихтисоси 13.00.05 - Назария, методика ва ташкили фаъолияти фарҳангӣ – иҷтимоӣ (13.00.05.03 педагогикаи иҷтимоӣ ва худшиносӣ) тавсия карда мешавад.

Роҳбари илмӣ, доктори илмҳои педагогӣ,
профессори кафедраи физикаи тиббӣ ва
биологӣ бо асосҳои технологияи
информатсионии МДТ
“Донишгоҳи давлатии тиббии Тоҷикистон
ба номи Абуалӣ ибни Сино”

Қодиров Бахтиёр Розикович

Суроға: 734025. Ҷумҳурии Тоҷикистон, ш. Душанбе, н. Сино, куч. Сино 29-31. МДТ
“Донишгоҳи давлатии тиббии Тоҷикистон ба номи Абуалӣ ибни Сино”.
Тел. (+992) 926335504, email: bakhtiyor.0663@mail.ru

Имзои Қодиров Б.Р.-ро тасдиқ менамоям
сардори шуъбаи Раёсати рушди кадрҳои
ДДТТ ба номи Абуалӣ ибни Сино,
номзоди илмҳои тиб



Сафаров Б.И.